

حقیقت تصوف

ڈاکٹر پیر محمد حسن

صوفی کا لفظ سنتے ہی اس لفظ کی ماهیت اور ان لوگوں کے اعتقادات اور اس مذہب کی بنیاد کے بارے میں ذہن میں سوالات اٹھنے لگ جائز ہیں۔ ہر شخص اپنے خیال اور اپنے ذہن کی ساخت کے مطابق اس میں معانی گھسیڑنا چاہتا ہے حالانکہ درست بات لازمی طور پر وہی ہوتی ہے اور ہونی چاہئے جو ان کے اپنے لوگ کھیں چنانچہ یہاں ہمیں ابوالقاسم عبدالکریم بن ہوازن قشیری ۳۶۵ھ جیسی بزرگ ہستی مل جاتی ہے۔ قشیری صوفی، مفسر، محدث، فقیہ، ادیب اور شاعر سبھی کچھ تھے۔ انہوں نے اپنے رسالہ میں صوفی اور تصوف کے بارے میں الگ باب باندھا ہے، فرماتے ہیں :
لیس يشهد لهذا الاسم من حيث العربية قياس ولا استناق -
(عربی زبان کے اعتبار سے اس نام کی شہادت نہ قیاس سے ملتی ہے
نہ استناق سے)

اس کے بعد فرماتے ہیں : والأظہر فيه أنه كاللقب (امر واضح یہی ہے
کہ یہ لقب کی طرح ہے) پھر فرماتے ہیں :
أما قول من قال انه من الصوف وتصوف اذا لبس الصوف كما يقال
تمضق اذا لبس القيص فذلك وجه (۱۱).

جو یہ کہیر کہ یہ لفظ صوف سے لیا گیا ہے اور تصوف کے معنی
ہیں اس نے صوف پہنا جس طرح تقمص کرے معنی ہیں اس نے تھیں
پہنی تو یہ ایک وجہ ہو سکتی ہے۔

اس کے علاوہ جو دیگر احتمالات پیش کئے جاتے ہیں وہ قشیری
کے نزدیک درست نہیں، فرماتے ہیں : جو لوگ یہ کہتے ہیں کہ یہ لفظ
صفہ سے نکلا ہے اور صفة سے مراد صفہ مسجد رسول اللہ صلی اللہ
علیہ وسلم ہے تو یہ اس لئے درست نہیں کہ صفہ سے اسم نسبت
صوفی نہیں آسکتا۔ یا جن لوگوں نے اسے صفا سے مشتق سمجھا ہے
تو یہ بھی درست نہیں کیونکہ صوفی کو صفا سے مشتق سمجھنا ہے
عربی زبان کے تقاضوں سے مطابقت نہیں کھاتا۔ نیز جن لوگوں نے
اسے صاف سے مشتق سمجھا ہے اور مراد یہ لی ہے کہ اپنے دلوں کے
ساتھ باگاہ رب العزت میں حاضر ہوتے ہوئے یہ صاف اول کے لوگ
ہیں تو معنی کے اعتبار سے یہ درست ہے مگر عربی لغت کے قوانین کے
مطابق صاف سے اسم نسبت صوفی نہیں آسکتا۔

خشیری رحمہ اللہ نے بڑی وضاحت سے اس لفظ کی توجیہ بیان
کر دی ہے لہذا اس وضاحت کے ہوتے ہوئے ادھر ادھر ہاتھ پاؤں مارنا
غلط اور نامناسب ہے۔

مگر ہمارے مہربان مستشرقین اپنی بخ لگائیں بغیر نہیں رہتے اور
جو زہر ان کے دماغوں میں اسلام اور مسائل اسلام کے خلاف بھری
ہوئی ہے اس کا اظہار کرنے سے باز نہیں آتے۔ صرف ایک مثال پیش
کرتا ہوں۔

و عندنا أنها مشتقة من لفظة يونانية الأصل هي صوفيا ومعناها
الحكمة (۲)۔

(ہمارے نزدیک یہ لفظ ایک یونانی الاصل لفظ سے مشتق ہے اور یہ
لفظ صوفیا ہے) جس کے معنی حکمت کرے ہیں۔

نولڈ کر (Noldeke) نے بھی تصوف پر ایک مقالہ لکھا ہے جس میں اسی قسم کے خیالات کا اظہار کیا گیا ہے (۲) راقم کہتا ہے کہ جرجی زیدان کا یہ کہنا کہ یہ یونانی لفظ صوفیا سے لیا گیا ہے غلط ہے کیونکہ عربی زبان کے اصولوں کے مطابق اس لفظ سے اسم نسبت صوفیاوی ہونا چاہئی نہ کہ صوفی -

اب رہا یہ سوال کہ ان صوفیہ کے کیا عقائد ہیں اور ان کے منہب کی بنیاد کس چیز پر ہے تو یہاں بھی قشیری رحمہ اللہ ہماری رہنمائی کرتے ہیں ، فرماتے ہیں :

اعلموا رحmkm اللہ أَن شیوخ هذه الطائفة بنوا قواعد أمرهم على
اصول صحيحة فی التوحید صانوا بها عقائدہم من البدع ودانوا بما
وجدوا عليه التسلف وأهل السنۃ من توحید لیس فيه تمثیل ولا تعطیل
وعرفوا ما هو حق القدم (۳).

تمہیں معلوم ہونا چاہئی خدا تم پر رحم کرے کہ اس جماعت کے شیوخ نے تصوف کے اصولوں کی بنیاد توحید کے صحیح اصولوں پر رکھی ہے اور انہوں نے اپنے عقائد کو بدعتوں سے محفوظ رکھا ہے اور ان قواعد کی پیروی کی ہے جن پر انہوں نے سلف صالحین اور اہل سنت کو پایا ہے یعنی ایسی توحید جس میں نہ فرقہ مٹلہ کی تمثیل پائی جاتی ہے نہ فرقہ معطلہ کی تعطیل اور انہوں نے قدم یعنی خدائی قدیم کے حق کو پہچانا ہے -

صوفیہ کے شیوخ کی لا تعداد ایسی عبارتیں پیش کی جا سکتی ہیں جن میں انہوں نے اپنے عقائد اور ان عقائد کی بنیاد کا ذکر کیا ہے۔ یہاں چند مثالیں پیش کی جاتی ہیں :

۱ - ابو سلیمان دارانی متوفی ۲۱۵ھ فرماتے ہیں :

ربما وقع فی قلبی النکتة من نکت القوم ایاماً فلا اقبل منه إلا
بشاهدین عدلين الكتاب والسنۃ (۴) -

- (بسا اوقات ایسا ہوتا ہے کہ صوفیہ کرے نکات میں سے کوئی نکتہ کئی دن تک میرے دل پر وارد ہوتا رہتا ہے مگر میں اسے دو عادل شاهدون یعنی کتاب و سنت کی تائید کرے بغیر قبول نہیں کرتا۔)
- ۲ - ابو عبدالله الحارث بن اسد المحاسبي متوفى ۲۴۳ھ فرماتر ہیں:
- من صَحَّحَ باطْهَهُ بِالْمَرَاقِبَةِ وَالْإِخْلَاصِ زَيْنُ اللَّهِ الظَّاهِرُهُ بِالْمُجَاهِدَةِ
واتباع السنة (۶) -
- ۳ - سهل تستری رحمہ اللہ م ۲۸۳ھ فرماتر ہیں :
- اصلتنا سبعة اشياء التمسك بكتاب والإقتداء بسنة رسول الله صلى الله عليه وسلم وأكل الحال وكف الأذى وإجتناب المعاصي والتوبة و أداء الحقوق (۷) -
- (ہمارے سات اصول ہیں کتاب اللہ کو مضبوط پکڑنا ، رسول اللہ صلى الله عليه وسلم کی سنت کی پیروی کرنا ، حلال کی روزی کھانا ، کسی کو دکھ نہ دینا ، گناہوں سے پرهیز کرنا ، توبہ کرنا ، اور لوگوں کے حقوق ادا کرنا -
- ۴ - ابوالقاسم جنید بن محمد متوفى ۲۹۷ھ فرماتر ہیں :
- (أ) علمنا هذا مقيد بالكتاب والسنۃ (۸) -
- (ب) من لم يحفظ القرآن ولم يكتب الحديث لا يقتدى به في هذا الأمر لأن علمنا هذا مقيد بالكتاب والسنۃ -
- (جس نے نہ قرآن حفظ کیا ہو نہ حدیث لکھی ہو ، تصوف کرے معاملہ میں اس کی پیروی نہیں کی جائی گی اس لئے کہ ہمارے علم میں کتاب و سنت کی قید پائی جاتی ہے -
- ۵ - ابوحمزہ محمد بن ابراهیم بغدادی متوفی ۲۸۹ھ فرماتر ہیں :
- من علم طریق الحق سهل علیہ سلوکہ ولا دلیل علی الطریق إلی الله إلی متابعة الرسول صلى الله علیہ وسلم فی احواله وأفعاله واقواله.

(جس شخص نے طریق حق کو معلوم کر لیا اس کیلئے اس راستے پر چلنا آسان ہو جاتا ہے اور اللہ کے راہ کی طرف رسول اللہ صلی اللہ علیہ وسلم کے احوال اور اقوال اور افعال کی تابعداری کرنے بغیر کوئی رہنمائی نہیں ہو سکتی) -

یہ ہیں وہ بلند اقوال اور پاکیزہ احوال جو ان لوگوں کے طرہ امتیاز ہیں بایں ہمہ لوگ ان پر زبان طعن دراز کرنے میں کوشش رہتے ہیں سب سے زیادہ ابن عربی متوفی ٦٣٨ھ پر طعن و تشنج کی گئی ذرا ان کا بھی عقیدہ سن لیجیئے -

انہوں نے فتوحات مکیہ کے آخری باب ۵۶۰ میں دو سو کے قریب وصیتیں دی ہیں ایک وصیت میں فرماتے ہیں :

علیک بالاقداء بررسول اللہ صلی اللہ علیہ وسلم فی أحواله و أقواله و أفعاله إِلَّا مَا نصَّ عَلَيْهِ أَنَّهُ مُخْصَّ بِهِ فِيمَا لَا يَجُوزُ لَنَا أَنْ نَفْعَلَهُ -
(رسول اللہ صلی اللہ علیہ وسلم کے احوال و اقوال و افعال کی تابعداری کرنا اپنے اوپر لازم سمجھو سوائے ان امور کے جن کے بارے میں آپ نے وضاحت سے فرما دیا ہے کہ وہ آپ کی ذات کے ساتھ مخصوص ہے اور ہمارے لئے ان کا کرنا جائز نہیں ۔)

یہ ہے ان کا مذہب اور یہ ہیں ان کے بنیادی اصول بھلا یہ لوگ ان بلند اصولوں کو چھوڑ کر کہیں اور جا سکتے ہیں یا اغیار کی طرف ان کی توجہ ہو سکتی ہے ۔ پھر بھی نکلسن لکھتا ہے ۔

(A Literary History of the Arabs: 231)

Accordingly I do not think that we need look beyond Islam for the origin of the Sufi doctrine, although it would be a mistake not to recognise the part which Christian influence have had in shaping their early development.

یہاں نکلسن کہہ رہا ہے کہ تصوف کی تعلیمات میں عیسائیت کر اثر کو تسلیم نہ کرنا غلطی ہے اس قول میں نکلسن اپنی اسلام دشمنی کے اظہار سے باز نہیں رہ سکا ۔ یہی حال دیگر مستشرقین کا ہے کیونکہ استشراق کی بنیاد ہی پادریوں نے ڈالی تھی ۔
سب سے پہلا شخص جس سے صوفی لقب دیا گیا ابوہاشم کوفی
ہیں ، انہوں نے ۱۶۰ھ کر قریب وفات پائی ۔

ان کے بارے میں سفیان ثوری م ۱۶۱ھ جیسے عظیم المرتبہ
محدث فرماتے ہیں
ما زلت ارائی و أنا لا اشعر حتى جالست اباهاشم فاختنت منه ترك
الرياء (۹) ۔

(ایک عرصہ تک میں ریاکاری کرتا رہا اور مجھے اس بات کا
احساس ہی نہ ہوا (کہ میں ریاکاری کر رہا ہوں) تا آنکہ میں
ابوہاشم کی صحبت میں بیٹھنے لگا تو ان سے میں نے ریاکاری کو ترک
کرنا سیکھا) ۔

ان کے زهد و تقویٰ کا یہ عالم تھا کہ جب انہوں نے شریک قاضی
(م ۱۷۷ھ) کو یحیی بن خالد برمکی (م ۱۹۰ھ) کے گھر سے نکلتے
ہوئے دیکھا تو رو پڑے اور فرمایا :

أعوذ بالله من علم لا ينفع

صوفیہ نے وقت کی ضرورت کو محسوس کرتے ہوئے بہت جلد
تصانیف کرنا شروع کر دیا تھا چنانچہ سب سے پہلے عبداللہ بن
مبارک رحمة الله م ۱۸۱ھ نے کتاب الزهد لکھی ۔ انہوں نے اس میں
ان احادیث کا ذکر کیا ہے جن میں زهد کی ترغیب پائی جاتی ہے ۔
اسی طرح ابوعبداللہ حارت بن اسد محاربی م ۲۳۳ھ نے کتاب
الخلوة و التنقل فی العباده ا التفکر والاعتبار اور الرعاية لحقوق الله
لکھی ۔

مگر یہ کتابیں خاص موضوعوں پر لکھی گئی تھیں۔
پھر وقت کی ضرورت کو محسوس کرتے ہوئے انہوں نے ایسی
کتابیں تالیف کیں جو صوفیہ کر متعدد مسائل پر مشتمل ہوں چنانچہ
جس طرح عربی ادب میں چار کتابیں بنیادی تصور کی جاتی ہیں
اسی طرح تصوف میں بھی چار کتابوں کو بنیادی حیثیت دی جاتی ہے۔
سب سے پہلے ہم کتاب التعرف کو لیتھیں۔

اسکے مصنف ابوبکر بن ابواسحاق محمد بن ابراهیم بن یعقوب
بخاری کلاباذی ہیں۔ کتاب کا نام التعرف لمذهب اهل التصوف ہے۔
کتاب کے نام ہی سے اس کے موضوع کا پتا چل جاتا ہے۔ اسی کتاب
پر کلاباذی کی تمامتہ شہرت کا مدار ہے۔ کلاباذی نے اس کتاب میں
صوفیہ کے عقائد احوال اور بعض اصطلاحات کی تشریح کی ہے۔
کلاباذی نے اس کتاب کے لکھنے کی ضرورت کیوں محسوس کی۔
آربری اس بارے میں خاموشی سے گذر گیا ہے۔ صوفیہ کے اخلاق اس
بات کی اجازت نہیں دیتے کہ کسی کا نام لے کر اس کی برائی بیان
کی جائے یہی وجہ ہے کہ کلاباذی نے کسی کا صراحة ذکر نہیں کیا مگر
کتاب کی بعض عبارتوں پر غور کرنے سے یہ بات سمجھہ میں آتی ہے
کہ کلاباذی اہل سنت کا عقیدہ پیش کر کے یہ بتانا چاہتے ہیں کہ
ہمارا عقیدہ نہ تو معزلہ کا عقیدہ ہے نہ کرامیہ کا۔ چنانچہ فرماتے
ہیں

اجمعوا أن القرآن كلام الله على الحقيقة وليس بمخلوق ولا
محدث ولا حدث (۱۰)

(تمام صوفیہ کا اس پر اتفاق ہے کہ قرآن درحقیقت اللہ کا کلام ہے
اور یہ کہ قرآن نہ مخلوق ہے نہ محدث نہ حدث۔
کلاباذی نے یہاں قرآن کو مخلوق یا محدث یا حدث کہنے

واللئون میں سے کسی کا نام نہیں لیا تعریف کرے شارح
المستملی البخاری اس قول کی شرح کرتے ہوئے فرماتا رے
ہیں۔

گفت مخلوق نیست و محدث نیست و حدث نیست اما مخلوق و
محدث معتزلہ گفتند واما حدث و حادث کرامیان گفتند چنیں
گفتند کہ ما قرآن را حادث گوئیم و محدث و مخلوق نہ گوئیم و
قدیم و ازلی ہم نگوئیم (۱۱)

یہاں کلبادی نے اپنا عقیدہ بیان کرتے ہوئے وضاحت کر دی ہے کہ
صوفیہ کا عقیدہ نہ تو معتزلہ کا عقیدہ ہے نہ کرامیہ کا اور یہ وہ زمانہ
تھا کہ کرامیہ صوفیہ کے بھیس بھیس میں لوگوں کو گمراہ کر رہے تھے
مزید برآں کلبادی ایمان کا ذکر کرتے ہوئے فرماتا ہے ایمان زبان
سر اقرار کرنے اور دل سے تصدیق کرنے کا نام ہے اور فرائض پر عمل
کرنا ایمان کی فرع ہے (۱۲)

اس کے خلاف معتزلہ اور خوارج اعمال کو ایمان کا جز و قرار
دیتے ہیں چنانچہ صوفیہ کے نزدیک فاسق مؤمن ہے اور معتزلہ اور
خوارج کے نزدیک فاسق مؤمن نہیں کیونکہ ان کے نزدیک اعمال
ایمان کا جز وہیں اور کرامیہ کے نزدیک ایمان صرف زبان سے اقرار
کر لینے کا نام ہے۔ خواہ دل سے اس کی تصدیق نہ بھی کی جائے لہذا
ان کے نزدیک وہ شخص جو دل میں کچھ اور ہی عقیدہ رکھے مگر
زبان سے اقرار کرے تو وہ شخص ان کے نزدیک مومن ہے۔

ان دو اندرونی شہادتوں سے یہ بات واضح ہو جاتی ہے کہ
کلبادی اپنی برامت بیان کرنے کیلئے یہ بتا رہی ہیں کہ ان کے عقائد
معتزلہ یا کرامیہ یا خوارج کے سے عقائد نہیں اور بھی کتاب لکھنے
کی غرض و غایت ہے۔

کلا بادی کی کتاب التعرف کو اس قدر مقبولیت حاصل ہوئی کہ شہاب الدین سہروردی مقتول ۵۵۸ھ کو یہ کہنا پڑا لولا التعرف لما عرف التصوف اسی مقبولیت کی بنا پر اس کتاب کی شرحیں لکھی گئیں۔

حاجی خلیفہ نے اس کتاب کی چار شرحوں کی نشان دہی کی ہے

(۱) خود کلا بادی نے اس کی شرح لکھی جس کا نام حسن التعرف رکھا۔ مگر آربری نے اسر غلط فرار دیا ہے اور لکھا ہے کہ یہ نام تو قوتوی کی شرح کا ہے۔

(۲) عبداللہ بن محمد بن علی الانصاری الہروی المتوفی ۳۸۱ھ نے بھی اس کی شرح لکھی۔

(۳) علاء الدین علی بن اسماعیل القونوی المتوفی ۲۹۷ھ نے بھی شرح لکھی۔

(۴) اسماعیل بن محمد بن عبداللہ المستعملی المتوفی ۳۳۳ھ نے بھی شرح لکھی۔ یہ شرح چھپ چکی ہے اور مستعملی نے اس میں بہت مفید باتیں پیش کی ہیں۔

المستعملی کلا بادی کیلئے شیخ کا لفظ استعمال کرتے ہیں جس سے ظاہر ہوتا ہے کہ اس نے کلا بادی سے استفادہ کیا ہے۔

مستعملی پہلے اصل عبارت کا فارسی میں ترجمہ پیش کرتے ہیں پھر موقعہ اور محل کے مطابق اس کی شرح بھی کرتے ہیں مگر کئی ایک مقامات پر ترجمہ کی بجائے محض مفہوم دے دیا ہے کلا بادی کی ایک اور تصنیف کا بھی پتا چلتا ہے جس کا نام بحر الفوائد فی معانی الاخبار ہے اس میں کلا بادی نے ۲۲۲ احادیث کی شرح کی ہے۔

مستعملی نے کلا بادی کی ایک اور کتاب کا ذکر کیا ہے چنانچہ فرماتے ہیں (شرح تعریف ۲: ۱۶۶) : باز شیخ رحمة الله در کتاب کہ آنرا مثل الروح و الجسد و القلب نام کردہ است۔

اسی زمانہ میں ابو نصر عبدالله بن علی بن محمد بن یحییٰ سراج طوسی نے کتاب اللّمع فی التصوف لکھی ابونصر زادہوں کی اولاد سر تھر فتوت اور صوفیہ کی ترجمائی کرتے ہیں یہ اپنے علاقے میں مرجع خلاائق تھر انہوں نے مسائل تصوف کی تائید میں شرعی دلائل و برهین پیش کئے ہیں۔ سراج صوفیہ کے فقیہ ماز جاتر تھر۔ انہوں نے ۳۷۸ھ میں وفات پائی۔

ابوالمحاسن ۳۷۸ھ نے نجوم میں لکھا ہے کہ سراج کی وفات نیشاپور میں نماز کرے دوران ہونی اور انہیں طوس میں دفن کیا گیا۔
(آربری مقدمہ تعرف)

ذہبی کے بیان کے مطابق ان کے والد کی وفات سجدے کی حالت میں ہوئی (آربری)

ابونصر نے کتاب اللمع کو نہایت عمدہ طریقے سے مرتب کیا ہے۔
اس میں انہوں نے صرف صوفیہ کے اقوال پیش کئے ہیں بلکہ ان کے اشعار اور خطوط کے اقتباسات بھی درج کر دئے ہیں۔

جن لوگوں سے انہوں نے اقوال نقل کئے ہیں ان میں بیشتر اولیائی کبار اور زہاد عظام ہوتے ہیں اور یہ ان کی خوش بختی اور عندالله عظیم المرتبت ہونے کا بین ثبوت ہے۔

ابونصر سراج کے ایک معاصر ابو طالب محمد بن علی بن عطیہ مکی حارثی (متوفی ۳۸۶ھ) نے بھی تصوف پر کتاب لکھی جس کا نام قوت القلوب فی معاملة المحبوب و وصف طریق العرید الی مقام التوحید رکھا۔ کتاب کا نام سننی سے ہی معلوم ہو جاتا ہے کہ مصنف اس کتاب میں کس قسم کے مسائل اور مضامین پیش کرنا چاہتا ہے۔ حاجی خلیفہ کہتا ہے : دقائق طریقت کے بارے میں ایسی کتاب نہیں لکھی گئی اور اس کا مؤلف علوم صوفیہ کی ایسی باتیں پیش

کرتا ہے کہ اس سر پہلے کسی نے پیش نہیں کیں۔ اس کتاب کی ۲۸ فصلیں ہیں مثلاً کتاب الزکوٰۃ، کتاب الصوم، کتاب الحج وغیرہ۔ رسالہ قشیریہ کے بعض ابواب اور اس کتاب کے بعض ابواب میں مطابقت پائی جاتی ہے۔

ابوطالب کو فقه اور حدیث میں کامل عبور حاصل تھا۔ انہوں نے فقہی مسائل کو صوفیوں کے طرز میں پیش کیا ہے اور مسائل تصوف کی دلائل کے ساتھ توضیح کی ہے۔

ابوطالب نے اس کتاب میں روز مرہ کے اس کے اس قدر روزاد درج کر دئے ہیں کہ راقم کے نزدیک اس زمانے میں ان پر عمل کرنا ناممکن ہے۔

اس کتاب کی اہمیت کے پیش نظر شیخ امام محمد بن خلف اموی اندلسی متوفی ۳۸۵ھ نے اس کا اختصار کیا اور اس کا نام *الوصول الى الغرض المطلوب من جواهر قوت القلوب* رکھا۔ تصوف کی بنیادی کتابوں میں زمانہ کے اعتبار سے آخری کتاب جو تصوف پر لکھی گئی وہ رسالہ قشیریہ ہے اس کے مؤلف ابوالقاسم عبدالکریم بن هوازن قشیری (متوفی ۴۳۶ھ) ہیں۔

خشیری نے رسالہ میں خود ذکر کیا ہے کہ انہوں نے اسر ۳۲۷ھ میں تالیف کیا۔ انہوں نے اس کتاب کے لکھنے کی وجہ کہیں بیان نہیں کی۔

سید عطا حسین (مقدمہ شرح گیسو دراز) کا یہ کہنا کہ یہ کتاب باطنیہ کو پیش نظر رکھ کر لکھی گئی درست نہیں کیونکہ باطنیہ نے بہت بعد کے زمانے میں زور پکڑا۔

اسی طرح آربری کا یہ کہنا (Sufism: 74) کہ یہ کتاب ملامتیہ کے خلاف لکھی گئی درست نہیں اس لئے کہ ملامتیہ کا کتاب میں کہیں ذکر نہیں آیا نہ اشارہ نہ کنایہ۔

اس کے برعکس قشیری کی اپنی عبارت جس کا پہلے ذکر ہو چکا ہے سے یہ واضح ہوتا ہے کہ یہ کتاب معتزلہ اور کرامیہ کے خلاف لکھی گئی ہے۔

ذهبی نے تذكرة الحفاظ میں قشیری کا ذکر کیا ہے جو اس کے عظیم المرتبت محدث ہونے کی دلیل ہے۔ قشیری مفسر بھی ہیں اور محدث بھی فقیہ بھی ہیں اور ادیب بھی ہیں اور بلند پایہ شاعر بھی انہوں نے رسالہ میں ایک باب حُب کے بارے میں لکھا ہے جس میں انہوں نے لفظ حب کے اشتقات کی لغوی تحقیق کی ہے اور ساتھ ساتھ شعری استشهادات پیش کئے ہیں جس کے مطالعہ سے یہ ثابت ہوتا ہے کہ قشیری ایک عظیم لغت دان تھے۔

بلند پایہ مصنفوں اپنی تصانیف میں قشیری کے اقوال طور سند پیش کرتے ہیں۔ چنانچہ ابن حجر عسقلانی (م ۸۵۳ نز) فتح الباری میں جابجا انہیں بطور سند کے پیش کیا ہے۔

خشیری نے رسالہ میں صوفیہ کے مشہور افراد کا مختصرًا ذکر کر دیا ہے اور ان کے احوال و اقوال کا بھی ذکر کیا ہے اور چند اصطلاحات کی تشریح کی ہے۔ اولیاء اللہ کی کرامات کیلئے ایک الگ باب باندھا ہے اور آخر میں شیخ اور مرید کے آداب بیان کر دئے ہیں۔

رسالہ کی قدر و قیمت کے پیش نظر شیخ الاسلام قاضی القضاۃ ذکریا بن محمد بن احمد انصاری متوفی ۹۲۵ نز اس کی شرح لکھی اور اس شرح پر استاد سید مصطفیٰ عروسوی نے حاشیہ لکھا جس کا نام نتائج الأفکار القدسیۃ فی بیان معانی شرح الرسالۃ القشیرہ رکھا۔

سید مصطفیٰ عروسوی نے یہ حاشیہ ۱۲۲۱ھ میں مکمل کیا۔

تصوف میں مذکورہ بالا جو کتب لکھی گئیں ان میں شرعی حدود کو مکمل طور پر پیش نظر رکھا گیا اس لئے کہ ان کے مذہب کی بنیاد

ہی کتاب و سنت پر ہے۔ یہ تو وہ امور ہیں جن پر عمل کرنا ہر نیک آدمی نہیں ہر مؤمن پر فرض ہے اہل اللہ اس سے آگر قدم رکھتے ہیں کیونکہ منتهی یہیں تک نہیں - ان کا مطمع نظر اور مقصد اعلیٰ قرب الہی ہے اور وہ اللہ تعالیٰ کی خوشنودی حاصل کرنا چاہتے ہیں لہذا یہ ان تمام منازل کو جن کا ذکر کیا گیا سے گذر کر روحانیت کے باب میں داخل ہو جائز ہیں - یہ روحانیت ان کی خاص باطنی کیفیت ہوتی ہے جس کے لاتعداد مراحل و مدارج ہیں - اس مقام پر ہر صوفی کی کیفیت اپنے اپنے مرتبہ و مقام و حال کے مطابق ہوتی ہے اس کیفیت کو الفاظ کا جامہ نہیں پہنایا جا سکتا اور نہ ہی اہل ظاهر میں اس کیفیت کے سمجھنے کی طاقت ہے -

شیخ احمد سرهندی المعروف بہ مجدد الف ثانی متوفی ۱۰۳۳ھ نے اس کی صرف جھلک دکھانی ہے جسے میں یہاں پیش کر رہا ہوں تاکہ آپکو کچھ اندازہ ہو جائز کہ ان کے باطن کی کیفیت ہوتی ہے -

فرماتی ہیں :

وَاعْلَمْ أَنَّ الرُّوْحَ لِمَا فَارَقَ الْجَسَدَ بِالْمَوْتِ الَّذِي هُوَ قَبْلُ
الْمَوْتِ وَجَدَ الْعَارِفُ الْوَاصِلُ رُوْحَهُ غَيْرَ دَاخِلٍ فِي الْجَسَدِ وَلَا
خَارِجٌ مِنْهُ وَلَا مُتَصَلِّمٌ مَعَهُ وَلَا مُنْفَصِلٌ مِنْهُ وَوَجَدَ أَنَّ الْرُّوْحَ
تَعْلِقًا مَعَ الْجَسَدِ لِصَلَاحِ الْجَسَدِ بِلِلْغَرَضِ يَعُودُ إِلَى الرُّوْحِ كَمَا
أَيْضًا وَذَلِكَ التَّعْلُقُ هُوَ مَنْشَا الصَّلَاحِ وَالْخَيْرِ فِي الْجَسَدِ وَلَوْلَا
ذَلِكَ التَّعْلُقُ لَصَارَ الْجَسَدُ بِحَدَّاً فِيهِ شَرًا وَنَقْصًا (۱۲)

(آپ کو معلوم ہونا چاہئیے کہ جب روح اس موت کی وجہ سے جسم سے جدا ہو جاتی ہے جو حقیقی موت سے پہلے ہوتی ہے تو عارف واصل یوں پاتا ہے کہ اس کی روح نہ جسم میں داخل ہے اور نہ جسم سے باہر نہ روح کا جسم سے اتصال ہے

اور نہ اس سے جدا ہے اور یہ بھی محسوس کرتا ہے کہ جسم کی بہتری کیلئے روح کا جسم سے تعلق ہے بلکہ اس تعلق کی ایک غرض ہوتی ہے اور وہ یہ ہے کہ اس روح کا کمال روح کی طرف عود کر آتا ہے یہی تعلق جسم کی صلاح و خیر کا سبب ہوتا ہے اگر یہ تعلق نہ ہو تو جسم ہمہ تن شر اور نقص بن جائے ۔

حوالہ جات

- ۱ ابوالقاسم قشیری ، رسالہ قشیری ص ۱۲۸
- ۲ جرجی زیدان ، تاریخ الآداب ، اللғۃ الـعـربـیـة : ۳۳۲ : ۲
- ۳ نولڈکر (Z.D. M. G Noldeke) جلد ۳۸ صفحہ ۳۵
- ۴ ابوالقاسم قشیری ، رسالہ قشیری : ۳
- ۵ ابوالقاسم قشیری ، رسالہ قشیری ، طبع قاهرہ ، ۱۹۲۰ صفحہ ۱۶
- ۶ ابوالقاسم قشیری ، رسالہ قشیری : ۱۳ : لواحـ الـ انـوارـ : ۶۶
- ۷ لواحـ الـ انـوارـ ، ۶۶
- ۸ ابوالقاسم قشیری ، رسالہ قشیری : ۲۵
- ۹ صفة الصفة : ۲ : ۱۴۳
- ۱۰ ابوالقاسم قشیری ، رسالہ قشیری ص ۱۸
- ۱۱ شرح تعرف ۱ : ۱۵۸
- ۱۲ التعرف (ترجمہ ذاکر پیر محمد حسن) : ۱۱۹
- ۱۳ مبدأ و معاد : ۲۲

